

మీ ప్రజాస్వామ్య ప్రయాణం అభినందనీయం

- సింహాల గడ్డపై అడుగిడడం...
- సొంత గడ్డపై ఉన్నట్లుంది
- ఇథియోపియా పార్లమెంటులో మోడీ ప్రసంగం..



ముగిసిన పంచాయితీ సమరం

- మూడు విడతల్లో ఎన్నికలు పూర్తి
- మూడో విడతలోనూ కాంగ్రెస్ ఆధిక్యం
- బలమైన ప్రతిపక్షంగా పోటీ ఇచ్చిన బిఆర్ఎస్ - 22న సర్పంచ్లు, వార్డు సభ్యుల ప్రమాణం
- పంచాయితీ ఎన్నికలు ప్రశాంతంగా ముగించిన ఇసి



జీహచ్ఎంసీ వార్డుల డీలిమిటేషన్

- గడువును 19 వరనకు పొడిగించిన హైకోర్టు
- జనాభా సంఖ్య, మ్యాపులను డౌమైన్లో ఉంచాలని ఆదేశం



స్పీకర్ ప్రసాద్ కుమార్ పంచతంత్రం

- ఆ ఐదుగురు పార్టీ మారినట్లు రుజువు లేదు
- తెల్లం, బండ్ల, గూడెం, ప్రకాశ్ గౌడ్, అరికెపూడి బిఆర్ఎస్ సభ్యులే
- అనర్హత పిటిషన్లను కొట్టివేస్తూ స్పీకర్ సంచలన తీర్పు



హైదరాబాద్కు రాష్ట్రపతి

- ద్రౌపది ముర్తుకు స్వాగతం పలికిన గవర్నర్, డిప్యూటీ సీఎం
- 20,21 తేదీల్లో రెండ్రోజులు ఉపరాష్ట్రపతి పర్యటన
- ఏర్పాట్లను ఆరా తీసిన సీఎస్ రామకృష్ణారావు..



స్పీకర్ తీర్పు రాజ్యాంగ విరుద్ధం

- హైకోర్టులో సవాల్ చేస్తాం: బిఆర్ఎస్
- అసెంబ్లీ సాక్షిగా ప్రజాస్వామ్యం ఖూనీ
- ఫిరాయింపు ఎమ్మెల్యేల తీర్పుపై కెటిఆర్
- రాజ్యాంగాన్ని తుంగలో తొక్కారన్న హరీష్ రావు



విఎం స్పృష్, హైదరాబాద్, డిసెంబర్ 17: ఐదుగురు ఎమ్మెల్యేల అనర్హత పిటిషన్లపై స్పీకర్ గడ్డం ప్రసాద్ కుమార్ తీర్పు రాజ్యాంగానికి విరుద్ధంగా ఉందని, ఆయన నిర్ణయంపై హైకోర్టుకు వెళ్ళమని బీఆర్ఎస్ ఎమ్మెల్యేలు కేపీ వివేకానంద, కె.సంజయ్ తెలిపారు. ఇది స్పీకర్ నిర్ణయం కాదని, జూడ్జిపిట్స్ పార్లమెంట్ రాజా నిర్ణయమని విమర్శించారు. స్పీకర్ను ముఖ్యమంత్రి ఇబ్బంది పెడుతున్నారని సంజయ్ పేర్కొన్నారు. జూడ్జిపిట్స్ పార్లమెంట్ రాజా నుంచి ఎప్పుడో జడ్జిమెంట్ వచ్చిందని, ఆర్డర్ కాపీ జూడ్జిపిట్స్ పార్లమెంట్ నుంచి వచ్చిందని సంజయ్

విమర్శించారు. బ్రిజరీ బెంకెట్ టాయిలెట్ దగ్గరగా ఉంటుందని కాంగ్రెస్ వాళ్ళ వక్తన కూర్చున్నామని తమ ఎమ్మెల్యేలు చెబుతున్నారని సంజయ్ అన్నారు. 'మా వాదనలు వట్టింతుకోకుండా ఏకపక్షంగా తీర్పునిచ్చారు. స్పీకర్ తీరు రాజ్యాంగానికి విరుద్ధంగా ఉంది. తీర్పు కాపీని అధ్యయనం చేసి హైకోర్టుకు వెళ్ళమని సంజయ్ తెలిపారు. డ్రిబ్యునల్ చైర్మన్ గా ఉన్న స్పీకర్ తీర్పును ప్యతిరేకిస్తున్నామని, స్పీకర్ రాజ్యాంగానికి, చట్టానికి లోబడి ఉండాలని ఎమ్మెల్యే వివేకానంద అన్నారు. స్పీకర్ పూర్తిగా విఫలమయ్యారని, స్పీకర్ తీర్పుపై జనాలు

నవ్వుకుంటున్నారని, వ్యవస్థలపై ఉన్న నమ్మకం పోయిందని అన్నారు. ఎమ్మెల్యేలు పార్టీ మారితే ఉప ఎన్నికలు వస్తాయా అని సీఎం అన్నారు, తాజాగా స్పీకర్ జడ్జిమెంట్ కూడా సీఎం మాటలలాగానే ఉందని విమర్శించారు. ఐదుగురు ఫిరాయింపు ఎమ్మెల్యేలపై స్పీకర్ గడ్డం ప్రసాద్ ఇచ్చిన తీర్పును బీఆర్ఎస్ వర్కింగ్ ప్రెసిడెంట్ కేటీఆర్ తీవ్రంగా ఖండించారు. అసెంబ్లీ సాక్షిగా ఇవాళ ప్రజాస్వామ్యాన్ని కాంగ్రెస్ పార్టీ నిలుపునా ఖూనీ చేసిందని విమర్శించారు. దేశ అత్యున్నత న్యాయస్థానాల పైన కాదు..

మిగతా 2లో..

జర్నల్లో రాహుల్ పర్యటన

- మ్యూనిచ్లో బిండబ్లూ ప్లాంట్ సందర్శన..
- తయారీరంగం బలోపేతంపై దృష్టి పెట్టాలని సూచన..



స్పీకర్ ప్రసాద్ కుమార్ పంచతంత్రం

ఏఎం స్పూస్, హైదరాబాద్,డిసెంబర్ 17: ఎమ్మెల్యేలు పార్టీ మారానడానికి ఎలాంటి ఆధారాలు లేవు.. అందువల్ల వారిని అనర్హులుగా ప్రకటించలేమని తెలంగాణ తెలంగాణ స్పీకర్ ప్రసాద్కుమార్ స్పష్టం చేశారు. ఈ మేరకు ఎమ్మెల్యేల అనర్హత వ్యవహారంలో దాఖలైన పిటిషన్లపై స్పీకర్ ప్రసాద్కుమార్ తీర్పు వెలువరించారు. తెల్లం వెంకట్రావు, బండ్ల కృష్ణమోహనరెడ్డి, గూడెం మహిపాల్ రెడ్డి, ప్రకాశ్ గౌడ్, అరికెప్పూడి గాంధీపై దాఖలైన అనర్హత పిటిషన్లను కొట్టి వేస్తూ కీలక నిర్ణయం ప్రకటించారు. ఐదుగురు ఎమ్మెల్యేలు పార్టీ మారినట్లు ఆధారాలు చూపలేకపోయారని తీర్పులో పేర్కొన్నారు. అనర్హత వేటుకు తగిన ఆధారాలు లేవని, సాంకేతికంగా ఆ ఐదుగురు ఎమ్మెల్యేలు భారత రాష్ట్ర సమితిలోనే ఉన్నట్లు స్పష్టం చేశారు. మొత్తం 10 మంది ఎమ్మెల్యేలపై అనర్హత పిటిషన్లు దాఖలు చేయగా.. ఎనిమిది మందికి సంబంధించి విచారణ పూర్తి చేశారు. దానం నాగేందర్, కడియం శ్రీహరిపై దాఖలైన పిటిషన్లకు సంబంధించిన విచారణ ఇంకా పూర్తి కాలేదు. అనర్హత పిటిషన్లపై సభాపతి త్వరగా

నిర్ణయం తీసుకునేలా ఆదేశాలు ఇవ్వాలని కోరుతూ భారత రాష్ట్ర సమితి సుప్రీంకోర్టులో దాఖలు చేసిన పిటిషన్ పై ఈనెల 19న మరోమారు విచారణ జరగనుంది. ఎనిమిది మందికి సంబంధించి విచారణ పూర్తి చేసిన సభాపతి.. బుధవారం ఐదుగురికి సంబంధించి తీర్పు ఇచ్చారు. పోచారం శ్రీనివాసరెడ్డి, కాల్ తేయాడయ్య, సంజయ్ కుమార్ కు సంబంధించి గరువారం తీర్పు వెలువడనుంది. రాష్ట్రంలో పార్టీ ఫిరాయించిన ఎమ్మెల్యేల అంశంపై అసెంబ్లీ స్పీకర్ గడ్డం ప్రసాద్ కీలక తీర్పునిచ్చారు. ఐదుగురు ఎమ్మెల్యేలు అనర్హత పిటిషన్లను స్పీకర్ కొట్టివేశారు. వారిపై అనర్హత వేటు వేసేందుకు తగిన ఆధారాలు లేవని స్పీకర్ గడ్డం ప్రసాద్ స్పష్టం చేశారు. పార్టీ మారింపైన సరైన ఆధారాలు చూపలేదని తీర్పు సందర్భంగా స్పీకర్ పేర్కొన్నారు. ఎమ్మెల్యేలు అరికెప్పూడి గాంధీ, గూడెం మహిపాల్ రెడ్డి, తెల్లం వెంకట్రావు, బండ్ల కృష్ణ మోహన్ రెడ్డి, ప్రకాష్ గౌడ్, కడియం శ్రీహరి, దానం నాగేందర్, కాలె యాదయ్య, పోచారం శ్రీనివాస్ రెడ్డి, ఎం సంజయ్ కుమార్లు తమ పార్టీ తరపున గెలిచి కాంగ్రెస్ పార్టీలోకి

మారారని, వారిపై అనర్హత వేటు వేయాలంటూ బీఆర్ఎస్ పార్టీ ఎమ్మెల్యేలు అసెంబ్లీ స్పీకర్ కు ఫిర్యాదు ఇచ్చారు. ఈ విషయంలో స్పీకర్ ఆలస్యం చేస్తుండటంతో.. బీఆర్ఎస్ నేతలు సుప్రీంకోర్టును ఆశ్రయించారు. వీరి పిటిషన్లపై పలు దఫాలుగా విచారించిన సుప్రీం ధర్మాసనం.. డిసెంబర్ 18వ తేదీలోగా నిర్ణయం తీసు కోవాలని స్పీకర్ కు సూచించింది. సుప్రీంకోర్టు సూచన మేరకు తెలంగాణ అసెంబ్లీ స్పీకర్ గడ్డం ప్రసాద్..బుధవారం ఐదుగురు ఎమ్మెల్యేల కేసులో తీర్పును వెలువరించారు.పార్టీ ఫిరాయింపుపై బీఆర్ఎస్ ఎమ్మెల్యే వేసిన పిటిషన్లను స్పీకర్ కొట్టేశారు. ఇక, మిగిలిన వారిలో ముగ్గురు ఎమ్మెల్యేలకు సంబంధించిన కేసులో గరువారం నాడు తీర్పు వెలువరించనున్నారు. మరో ఇద్దరు ఎమ్మెల్యేలు దానం నాగేందర్, కడియం శ్రీహరిలను ఇంకా విచారించాల్సి ఉంది. వీరికి స్పీకర్ నోటీసులు జారీ చేసినప్పటికీ.. ఎలాంటి రెస్పాన్స్ ఇవ్వలేదు. వీరి విషయంలో స్పీకర్ ఎలాంటి నిర్ణయం తీసుకుంటారనేది సస్పెన్స్ గా మారింది.

ముగిసిన పంచాయితీ సమరం

ఏఎం స్పూస్, హైదరాబాద్,డిసెంబర్ 17: తెలంగాణలో మూడో దశ గ్రామ పంచాయతీ ఎన్నికల్లోనూ కాంగ్రెస్ మద్దతులను పైకేలుగా పంచారు. మొత్తం 4,158 స్టాండ్ అత్యధిక స్థానాల్లో గెలిచి అధికాన్ని చాటారు. భద్రాద్రి కొత్తగూడెం, హనుమకొండ, జగిత్యాల, జయశంకర్ భూపాల్ పల్లి, హంపిటాబాబాద్, మహబూబ్ నగర్, మంచిర్యాల, నాగర్ కర్నూల్, నల్గొండ, నిజామాబాద్, పెద్దపల్లి, రంగారెడ్డి, నంగారెడ్డి, సూర్యాపేట, వికారాబాద్, కామారెడ్డి, ఖమ్మం, యాదాద్రి భువనగిరి జిల్లాల్లో అత్యధిక స్థానాలను కాంగ్రెస్ మద్దతుదారులు కైవసం చేసుకున్నారు. రాత్రి 7 గంటల వరకు కాంగ్రెస్ పార్టీ విజ్ఞానాలతో కలిపి 1564, భారత రాష్ట్ర సమితి 756, భాజపా 134, ఇతరులు 339 సర్పంచ్ స్థానాల్లో గెలు పొందారు. మూడో దశ ఎన్నికల కోసం 182 మండలాల్లో మొత్తం 4,159 గ్రామ

పంచాయతీలకు నోటిఫికేషన్ వెలువడగా... అందులో 11 సర్పంచి పదవులకు నామినేషన్లు దాఖలు కాలేదు. 394 పదవులు వికేంద్రమయ్యాయి. రెండు పంచాయితీల్లో ఎన్నికలపై న్యాయస్థానం స్టే విధించింది. మిగిలిన 3,752 సర్పంచి పదవులకు బుధవారం పోలింగ్ జరిగింది. ఉదయం 7నుంచి 1 గంటవరకు పోలింగ్ జరగగా, 2 గంటల నుంచి కొంతింగ్ మొదలు పెట్టారు. పలు గ్రామాల్లో ఇంకా కొంతింగ్ కొనసాగుతోంది. మూడు దశలతో పంచాయితీ సమరం ముగిసింది. గ్రామాల్లో కొత్త సర్పంచ్ లు ఎన్నికయ్యారు. ఈ నెల 22వ సర్పంచ్ లు, వార్డు మెంబర్లు ప్రమాణం చేస్తారు. దీంతో గ్రామాల్లో పాలన ప్రారంభం కానుంది. తెలంగాణ రాష్ట్రవ్యాప్తంగా మూడో దశ పంచాయతీ ఎన్నికల పోలింగ్ పక్రియ బుధవారం ప్రకాశంంగా ముగిసింది. ఉదయం 7 గంటలకు ప్రారంభమైన

ఓటింగ్, మధ్యాహ్నం 1 గంట వరకు కొనసాగింది. గడువు ముగిసే సమయానికి క్యూలైన్ లో ఉన్న ఓటర్లందరికీ అధికారులు ఓటు వేసే అవకాశం కల్పించారు. ఈ మూడో దశలో రాష్ట్రవ్యాప్తంగా మొత్తం 3,752 సర్పంచ్ స్థానాలకు, 28,410 వార్డు సభ్యుల స్థానాలకు ఎన్నికలు నిర్వహించారు. అయితే.. మధ్యాహ్నం 1 గంటల వరకు 80.78శాతం పోలింగ్ నమోదయ్యింది. సర్పంచ్ ఎన్నిక ఫలితాలను అధికారికంగా ప్రకటించిన వెంటనే, తదుపరి పక్రియగా ఉప సర్పంచ్ ఎన్నికను నిర్వహించారు. సర్పంచ్ ఫలితం తేలిన తర్వాత, సూతనంగా ఎన్నికైన వార్డు సభ్యులతో ప్రత్యేక సమావేశం ఏర్పాటు చేసి, వారి సమక్షంలో ఉప సర్పంచ్ ఎన్నికను పూర్తి చేశారు. మెజారిటీ గ్రామాల్లో కొత్త పాలకవర్గాలు కొలుపుదాయి.

హైదరాబాద్ కు చేరుకున్న రాష్ట్రపతి

ఏఎం స్పూస్, హైదరాబాద్,డిసెంబర్ 17: శీతాకాల విడిది కోసం రాష్ట్రపతి ద్రౌపది ముర్ము హైదరాబాద్ కు చేరుకున్నారు. హాకీపేట ఎయిర్ పోర్టులో తెలంగాణ గవర్నర్ జిష్ణుదేవ్ వర్మ, డిప్యూటీ సీఎం భట్టి విక్రమార్కు మంత్రులు శ్రీధర్ బాబు, సీతక్క తదితరులు ఆమెకు స్వాగతం పలికారు. రాష్ట్రపతి పర్యటన నేపథ్యంలో హైదరాబాద్ ట్రాఫిక్ పోలీసులు డిసెంబర్ 17 నుంచి 22 వరకు పలు ప్రాంతాల్లో ట్రాఫిక్ ఆంక్షలు విధించారు. హాకీపేట, అల్వాల్, బోలారం, తిరుమలగిరి, కార్యానా ప్రాంతాల్లో వాహనాల డైవర్షన్ కొనసాగు తుంది. రాష్ట్రపతి పర్యటన ముగిసే వరకు డ్రోష్టు, పానా గ్రైడర్స్, మైక్రోలైట్ ఎయిర్కాస్ట్స్ ఎగర వేతపై నిషేధం. 18న సికింద్రాబాద్ లోని రాష్ట్రపతి నిలయంలో ఆమె విశ్రాంతి తీసుకుంటారు. 19న రామాజీ ఫిలిమ్ సిటీలో నిర్వహించే ప్రత్యేక కార్యక్రమాలకు హాజరవుతారు. పలు అభివృద్ధి శంకుస్థాపన ప్రారంభోత్సవాలు చేస్తారు. 20న గవ్వితాలిలో బ్రహ్మకుమారీస్ శాంతి సరోవర్ సంస్థ నిర్వహిస్తున్న కార్యక్రమాల్లో పాల్గొంటారు. 21వ రాష్ట్రపతి నిలయంలో ప్రముఖల కోసం 'ఎట్ షోమ్', పౌరలు భేటీ లో పాల్గొంటారు. 22న సాయంత్రం ప్రత్యేక విమానంలో తిరిగి ఢిల్లీకి బయలుదేరుతారు. భారత ఉప రాష్ట్రపతి సి.పి. రాధాకృష్ణన్ హైదరాబాద్ లో ఈనెల 20 ,21 తేదీల్లో పర్యటించనున్నారు. డిసెంబర్ 20 వ తేదీన శంషాబాద్ ఎయిర్ పోర్ట్ కు చేరుకొని అక్కడ నుండి నేరుగా రామాజీ ఫిలిం సిటీ కి వెళ్తారు. పబ్లిక్ సర్వీస్ కమిషన్ చైర్మన్ ల జాతీయ సదస్సు ముగింపు కార్యక్రమంలో పాల్గొని అక్కడ నుండి లోక్ భవన్ లో రాత్రి ఐన చేస్తారు. 21 వ తేదీ ఉదయం కన్యా శాంతి వసంతి ఏర్పాటు చేసిన ప్రపంచ దాస్య దినోత్సవం కార్యక్రమంలో పాల్గొని అక్కడి నుండి శంషాబాద్ ఎయిర్ పోర్టుకు చేరుకొని న్యూఢిల్లీ తిరిగి వెళ్తారు. ఉప రాష్ట్రపతి పర్యటన ఏర్పాట్లపై రాష్ట్ర ప్రభుత్వ ప్రధాన కార్యదర్శి కె. రామకృష్ణ రావు సంబంధిత ఉన్నతాధి కారులతో బిలి కాన్ఫరెన్స్ ద్వారా సమీక్షించారు. బందోబస్తు ఏర్పాట్లు, ఉప రాష్ట్రపతి ప్రయాణించే వహర్గంలో రహదారుల నిర్వహణ, డ్రోటోకార్ తదితర ఏర్పాట్లపై సమీక్షించారు. ఈ రాష్ట్ర పతి పర్యటనకు ఏ విధమైన లోటు జరగకుండా పక్కడ్నుంచి చర్యలు చేపట్టాలని ఆదేశించారు.

ఈశాన్య రాష్ట్రాలపై బంగ్లా నేత ప్రేలాపనలు రెచ్చగొట్టి వ్యాఖ్యలపై భారత్ ఆగ్రహం బంగ్లా హైకమిషనరీకు సమన్లు

న్యూఢిల్లీ,డిసెంబర్ 17: ఈశాన్య రాష్ట్రాలపై బంగ్లాదేశ్ నేషనల్ సీఐఐవ్ పార్టీ నాయకుడు హసన్ షే అబ్దుల్లా ఇటీవల రెచ్చగొట్టే వ్యాఖ్యలు చేయడంపై భారత్ చర్యలకు ఉపక్రమించింది. బంగ్లాను అస్థిరపెట్టే.. సెవన్ సిస్టర్స్(7 ఈశాన్య రాష్ట్రాలు)ను మక్కలు చేస్తామని హసన్ షే అబ్దుల్లా ఐహరంగంగా హెచ్చరించారు . ఈ విషయంపై ఆ దేశ ప్రాకమిషనరీ మహ్మద్ రియాజ్ హామీదుల్లాకు భారత్ సమన్లు జారీ చేసింది. బంగ్లాదేశ్ లోని భారత దౌత్య కార్యాలయానికి డెలిరింపులు వచ్చిన నేపథ్యంలో ఈ చర్యలకు ఉపక్రమించింది. ఈ మేరకు భారత విదేశాంగ శాఖ ఓ ప్రకటనలో తెలిపింది. బంగ్లాదేశ్ లో భద్రతా పరిస్థితులు క్షీణించడంపై హమీదుల్లా ముందు ఆందోళన వ్యక్తం చేసింది భారత విదేశాంగ శాఖ. భారాలోని అందయన్ ఎంబెస్సీపై బంగ్లాదేశీయులు డెలిరింపులకు పాల్పడటాన్ని ప్రధానంగా ప్రస్తావించింది. బంగ్లాలో ఇటీవల జరిగిన సంఘటనలకు సంబంధించి ఇండియాపై తప్పుడు కథనాలను పూర్తిగా తిరిస్సరిస్తున్నట్లు స్పష్టం చేసింది. ఈ ఘటనలకు సంబంధించి తాత్కాలిక ప్రభుత్వం సమగ్ర దరాష్ట్ర నిర్వహించకపోవడం లేదా సరైన ఆధారాలను పంచుకోకపోవడం దురదృష్టకరమని భావిస్తూ అసంతృప్తి వ్యక్తం చేసింది. భారత్.. బంగ్లాదేశ్ తో సన్నిహిత, స్నేహపూర్వక సంబంధాలను కలిగి ఉందని ఈ సందర్భంగా పునరుద్ఘాటించింది. ఆ దేశంతో శాంతి, స్థిరత్వాన్ని కోరుకుంటున్నామని.. శాంతియుత వాతావరణంలో స్నేహ్నగా, న్యాయబద్ధంగా ఎన్నికలు నిర్వహించాలని పిలుపునిచ్చినట్లు గుర్తు చేసింది. తాత్కాలిక ప్రభుత్వం తన దౌత్య బాధ్యతలకునుగుణంగా బంగ్లాలోని భారత విషయస్థ, పోస్టుల భద్రతను నిర్ధారించాలని ఆశిస్తున్నట్లు స్పష్టం చేసింది ఇండియా. కాగా.. గతేడాది ఏర్పాట్లల ఆందోళన తర్వాత బంగ్లాదేశ్ ప్రధానిగా ఉన్న షేక్ హసీనా రాజీనామా చేశారు. నాటి నుంచి భారత్- బంగ్లా సంబంధాలు పూర్తిగా దెబ్బతిన్నాయి. భారత్ కు వ్యతిరేకంగా అక్కడి నాయకులు పలు వివాదాస్పద వ్యాఖ్యలు చేస్తున్నారు. అయితే.. వీడిని ఎప్పటికప్పుడు భారత్ ఖండిస్తూనే ఉంది.

స్పీకర్ తీర్పు రాజ్యాంగ విరుద్ధం

(మొదటిపేజీ తరువాయి)

చివరికి రాజ్యాంగంపై కూడా రాహుల్ గాంధీకి ఏమాత్రం గౌరవం లేదని మరోసారి తెలిపోయిందని అన్నారు.బీఆర్ఎస్ ఎమ్మెల్యేల ఇంటికి వెళ్లి మీసీ సీఎం రేవంత్ పార్టీ ఫిరాయింపులకు తెరతీసిన నాటి నుంచి నేటి స్పీకర్ నిర్ణయం వరకు కాంగ్రెస్ పార్టీ రాజ్యాంగాన్ని అడుగుదుగునా అవహాసంతో చేస్తూనే ఉందని కేటీఆర్ విమర్శించారు. అభివృద్ధి కోసం పార్టీ మారినట్లు సాక్షాత్తు ఫిరాయింపు ఎమ్మెల్యేలే అనేక సార్లు ప్రకటించినా వారిని కాపాడటం రాహుల్ రెండు నాలుగు ధోరణికి నిదర్శనమని అన్నారు. కేవలం ఘోటోలకు ఘోజులిచ్చేందుకు చేతిలో రాజ్యాంగాన్ని పట్టుకుని తిరిగితే సరిపోదనీ.. తండ్రి చేసిన చట్టాన్నే గౌరవించలేని అసమర్థ నాయకుడిగా రాహుల్ గాంధీ చరిత్రలో మిగిలిపోతారని ఘనమెత్తారు. సీఎం రేవంత్ రెండేళ్ల పాలనా వైఫల్యాలపై పంచాయతీ ఎన్నికల్లో పల్లెపల్లెనా

వెల్లువెత్తుతున్న ప్రజాస్పృతిరేకతకు భయపడే కాంగ్రెస్ పార్టీ బై ఎలక్షన్స్ అంటే జంకుతోందని కేటీఆర్ అన్నారు. ఫిరాయింపు ఎమ్మెల్యేలపై చర్య తీసుకోకుండా వెనకడుగు వేయడానికి ప్రధాన కారణం ఇదేనని తెలంగాణ సమాజానికి స్పష్టంగా అర్థమైపోయిందని విమర్శించారు. గోడ దూకిన బీఆర్ఎస్ ఎమ్మెల్యేలను తాత్కాలికంగా కాపాడినట్లు కాంగ్రెస్ అనుకున్నా.. ప్రజాక్షేత్రంలో వారిని ఎమ్మెల్యే పదవికి అనర్హులుగా ఆయా నియోజకవర్గాల ప్రజలు ఎప్పుడో ప్రకటించేవారని తెలిపారు. ఈ వ్యవహారంపై మాజీ మంత్రి హరీశ్ కౌర్ పూర్తిగా వ్యక్తం చేశారు. తెలంగాణలో రాజ్యాంగాన్ని కాంగ్రెస్ ప్రభుత్వం తుంగలో తొక్కారని ఆరోపించారు. సేవ్ ది కానిస్ట్యిట్యూషన్ అంటూ రాహుల్ గాంధీ ఢిల్లీలో ఉపన్యాసాలు ఇస్తారనీ.. కానీ ఆచరణలో మాత్రం ఆ నిబాదం మాటలకే పరిమితమైందని ఆరోపించారు. ఆచరణలో రాజ్యాంగాన్ని తుంగలో తొక్కుతున్న కాంగ్రెస్ ప్రభుత్వం వైఖరిని

ప్రజలు స్పష్టంగా గమనిస్తున్నారని చెప్పారు. ప్రజాస్వామ్య సూత్రాలను తీవ్రంగా దెబ్బతీసిన ఈ ఘటనలో కాంగ్రెస్ ప్రభుత్వం రాజ్యాంగ ఉల్లంఘనకు పాల్పడింది. పార్టీ మారిన ఎమ్మెల్యేల విషయంలో రాజ్యాంగం స్పష్టంగా నిర్దేశించిన యూజీ-డిపక్షన్ నియమాలను పూర్తిగా వక్రస్థి పెట్టి.. అధికారికంగా అనుకూలంగా నిర్ణయం తీసుకోవడం. ఇది రాజ్యాంగాన్ని కాలరాయడమే. ఇది ఎంతో సిగ్గుచేటు. ప్రజాస్వామ్యానికి చెరగని ముచ్చ అని అన్నారు. స్పీకర్ తీసుకున్న నిర్ణయం ప్రజాస్వామ్యానికి గొడ్డలి పెట్టు అని మాజీ ఎంపి వినోద్ కుమార్ అన్నారు. స్వయంగా ఎమ్మెల్యేలు నియోజకవర్గంలో అభివృద్ధి కోసం పార్టీ మారినట్లు చెప్పారు. కానీ ఇవాళ స్పీకర్ మాత్రం పార్టీ మారలేదు అని చెప్పడం ఎంత వరకు కరెక్ట్. 10వ షెడ్యూల్లో రాజ్యాంగ సవరణ చేయాలి. పార్లమెంట్ లో వెంటనే పార్టీ ఫిరాయింపులపై ప్రత్యేక చట్టం చేయాలని డిమాండ్ చేశారు.



మీ ప్రజాస్వామ్య ప్రయాణం అభినందనీయం

ఏఎం స్పూస్, న్యూఢిల్లీ, డిసెంబర్ 17: ఇథియోపియా ప్రజాస్వామ్య ప్రయాణాన్ని ప్రధాని మోడీ ప్రశంసించారు.140 కోట్ల భారతీయ ప్రజల తరపున స్నేహపూర్వక సోదరభావ శుక్లాశంక్రలు తెలిపారు. ఇరుదేశాల జాతీయ గీతాల.. ప్రజల్లో సాధారణమీ పట్ల గర్వాన్ని దేశభక్తిని ప్రేరేపిస్తాయని కొనియాడారు. ఇథియోపియా పర్యటనలో ఉన్న భారత ప్రధాని సరేంద్ర మోడీ.. ఆ దేశ పార్లమెంట్ సంద్యుక్త సమావేశంలో ప్రసంగిస్తూ ఆసక్తికర వ్యాఖ్యలు చేశారు. సింహాల్ దేశంలో అదుగుపెట్టడం పట్ల తన సొంత గడ్డపైనే ఉదన్లు భావన కలుగుతోందన్నారు. తన స్వస్థలమైన గుజరాత్ కూడా సింహాల్ కు నిలయం కాదమే ఇందుకు కారణమని మోడీ పేర్కొన్నారు. ప్రధాని మోడీ ప్రసంగించిన పార్లమెంట్ లో ఇది 18వది కారడం విశేషం. ఈ సందర్భంగా.. భారత జాతీయ గేయమైన 'వందేమాతరం', ఇథియోపియా జాతీయ గేయం రెండూ మాతృభూమిని తల్లిగా సూచిస్తాయని మోడీ అభివర్ణించారు. మన వనితత్వం, సంస్కృతి, ప్రకృతి అందాల పట్ల గర్వపడటమే కాకుండా.. దేశాన్ని పరిరక్షించేందుకు అవి మనల్ని ప్రేరేపిస్తాయని మోడీ పేర్కొన్నారు. తనకు లభించిన ఇథియోపియా అత్యుద్ధిత పౌర పురస్కారాన్ని వినయంతో స్వీకరిస్తున్నట్లు తెలిపారు. భారతీయుల తరపున ఈ గౌరవాన్ని చేతులు జోడించి దేశ గౌరవాన్ని చాటుకున్నారాయన. ఇరు దేశాల మధ్య సాంస్కృతిక సారూప్యతలను ఈ సందర్భంగా ప్రత్యేకంగా కొనియాడారు. ఇథియోపియాలో అతిపెద్ద విదేశీ పెట్టుబడిదారులలో భారతీయుల కంపెనీలూ ఉన్నాయని ప్రధాని మోడీ గుర్తు చేశారు. ఇరు దేశాలా అభివృద్ధి చెందుతున్న దేశాలు కాబట్టి పరస్పర సహకారం అందించుకోవాల్సిన అవసరం ఎంతైనా ఉందన్నారు. ఈ దైవాక్షిక సంబంధాన్ని పూర్వోత్తర భాగస్వామ్యంగా వృద్ధి చేయాలని తాము నిర్ణయించుకున్నట్లు పేర్కొన్నారు. ఈ రెండు దేశాలు తాతావరణంతో పాటు స్వాధీని పంచుకుంటాయని ఈ సందర్భంగా మోడీ తెలిపారు.

జీహెచ్ఎంసీ వార్డుల డీలిమిటేషన్

ఏఎం స్పూస్, హైదరాబాద్,డిసెంబర్ 17: గ్రేటర్ హైదరాబాద్ మున్సిపల్ కార్పొరేషన్ జీహెచ్ఎంసీ వార్డుల డీలిమిటేషన్ పక్రియపై తెలంగాణ హైకోర్టు కీలక ఆదేశాలు జారీ చేసింది. డిసెంబర్ 17తో ముగిసే అభ్యంతరాల సమర్పణ గడువును మరో రెండు రోజులు అంటే డిసెంబర్ 19 వరకు పొడిగిస్తూ ఆదేశించింది. పిటిషన్లపై న్యాయవాదులు మూడు రోజులు పొడిగించాలని కోరగా, డెడ్లైన్ల దగ్గరపడటంతో రెండు రోజులు సరిపోతాయని హైకోర్టు పేర్కొంది. ఇదనంతగా, వార్డుల వారీగా జనాభా సంఖ్యతో పాటు మ్యూచులను 24 గంటల్లోపు పబ్లిక్ డొమైన్ లో ఉంచాలని జీహెచ్ఎంసీకి ఆదేశించింది. ఇది ప్రజలు అభ్యంతరాలు సమర్పించడానికి సహాయపడుతుందని కోర్టు అభిప్రాయపడింది. సెన్సస్ కమిషనర్ ఇచ్చిన డిసెంబర్ 31 డెడ్లైన్ గురించి ఆద్యక్షలే జనరల్ వాదనలు వినిపించారు. జీహెచ్ఎంసీ పరిధిని విస్తరించి 150 నుంచి 300 వార్డులు పెంచుతూ డిసెంబర్ 9న ప్రాథమిక నోటిఫికేషన్ జారీ అయింది. దీనిపై వెల్లువలా అభ్యంతరాలు వస్తున్న నేపథ్యంలో పలు పిటిషన్లు దాఖలయ్యాయి. పక్రియలో పారదర్శకత లేకపోవడం, సరిహద్దులు అశాస్త్రీయంగా ఉండటం వంటి ఆరోపణలు ఉన్నాయి. ఈ ఆదేశాలతో డీలిమిటేషన్ పక్రియ మరంత పారదర్శకంగా సాగే అవకాశం ఉంది. ప్రజలు తమ అభ్యంతరాలు సమర్పించుకోవడానికి అదనపు సమయం లభించింది. ముఖ్యంగా అసెంబ్లీ నియోజకవర్గాలు, పార్లమెంట్ స్థానాలు, మున్సిపల్ వార్డులు వంటి ఎన్నికల యూనిట్ల సరిహద్దులను జనాభా మార్పుల ఆధారంగా సర్దుబాటు చేయడం చేస్తారు. జనాభా పెరిగితే లేదా తగ్గితే, ప్రతి ఎన్నికల ప్రాంతంలో ఓటర్ల సంఖ్య సమానంగా ఉండేలా చూడటం,ఒక వార్డులో జనాభా చాలా పెరిగితే, దాన్ని మరి వార్డులుగా విభజించి సరిహద్దులు మార్చడం చేస్తారు.

జర్నలీల్ రాహుల్ పర్యటన

ఏఎం స్పూస్, బెర్లిన్,డిసెంబర్17: జర్మనీలో కాంగ్రెస్ పార్టీ అగ్రనేత రాహుల్ గాంధీ పర్యటన బిజీబీజీగా సాగుతోంది. ఈ పర్యటనలో భాగంగా మ్యూనిచ్ లోని బీఎంబిఎల్ఎస్ రాహుల్ గాంధీ సందర్శించారు. అందులోని తాజా మోదల్ కార్డు, ఎలక్ట్రీక్ బ్రేక్లు.. ఎం సీసీ, బీఎంబిఎల్ఎస్ ఐఎన్3, రూల్డ్ రాయన్ తదితర వాహనాలను ఆయన పరీశీలించారు. అనంతరం రాహుల్ గాంధీ మోట్టాడుతూ.. తయారీ రంగంపై దృష్టి పెట్టాలంటూ కేంద్ర ప్రభుత్వానికి సూచించారు. దేశంలో చిరు వ్యాపారాలను పట్టించుకోవడం లేదంటూ కేంద్ర వైఖరిని తప్పుపట్టారు. ఈ సందర్భంగా తన ఇన్స్ట్రాగ్రామ్ వేదికగా ఒక వీడియోను పోస్ట్ చేసి ఆయన.. కొన్ని కేసులపై సూచించారు. డిసెంబర్ 450 సీసీ మోటార్ సైకిల్ ను బీఎంబిఎల్ఎస్ భాగస్వామ్యంతో అభివృద్ధి చేస్తున్నారని తెలిపారు. ఇది భారతీయ ఇంజనీరింగ్ పరితనానికి గర్వకారణంగా ఉందన్నారు. తయారీ రంగం.. బలమైన ఆర్థికాభివృద్ధికి వ్యవస్థాపక వంటిందని అభివర్ణించారు. కానీ విచారం ఏమింటే.. భారత్ లో మాత్రం ఈ తయారీ రంగం అనేది తగ్గిపోతుందంటూ ఆవేదన వ్యక్తం చేశారు. అభివృద్ధిని వేగవంతం చేయాలంటే.. మనం మరిన్ని ఉత్పత్తి చేయాల్సి ఉందన్నారు.పార్లమెంట్ శీతకాల సమావేశాలు జరుగుతున్నాయి. డిసెంబర్ 15 నుంచి 20వ వరకు జర్మనీ రాజధాని బెర్లిన్ వేదికగా ఇండియన్ ఓపర్షిన్ కాంగ్రెస్ జరుగుతుంది. ఇందులో పాల్గొనేందుకు లోక్ సభలో ప్రతిపక్ష నేత రాహుల్ గాంధీ జర్మనీ వెళ్తారు.రాహుల్ చేస్తున్న ఈ పర్యటనపై బీజేపీ వ్యంగ్యంగా స్పందించింది. ఒక వైపు పార్లమెంట్ శీతకాల సమావేశాలు జరుగుతుండగా.. ఆయన విదేశాలకు వెళ్లడం ఏమిటని ప్రశ్నించింది. దేశీకి ప్రాధాన్యత ఇవ్వలే రాహుల్ కు తెలియదని ఆ పార్టీ అభిప్రాయపడింది. అంతేకాదు.. బీదర్ ఆఫ్ పర్యటన, బీదర్ ఆఫ్ పార్టీయంగ్ అని వ్యాఖ్యానించింది. బిహార్ అసెంబ్లీ ఎన్నికల వేజ్.. ఆయన పర్యటనపై బీజేపీ ఈ సందర్భంగా విమర్శలు గుప్పించింది. బీజేపీ విమర్శలపై రాహుల్ సోదరి ప్రియాంకా గాంధీ కాస్తా ఘాటుగా స్పందించారు. అయితే 2005లో అప్పటి యూపీయే ప్రభుత్వం.. జాతీయ కాపాడి హామీ పథకం ప్రవేశ పెట్టింది. దీనికి జాతీయత మహత్తా గాంధీ పేరు పెట్టింది. తాజాగా కేంద్రంలోని ఎన్డీయే ప్రభుత్వం ఈ పేరును మార్చేసింది. దీనిపై కాంగ్రెస్ పార్టీ అగ్రనేత వ్యక్తం చేసింది. దేశ చరిత్ర నుంచి గాంధీ, నెహ్రూల పేర్లు తొలగిస్తే సరిగ్గా జరుగుతుందంటూ కాంగ్రెస్ పార్టీ మండిపడింది. నేపథ్యంలో దేశవ్యాప్తంగా ఆందోళనకు ఆ పార్టీ పిలుపునిచ్చింది. ఇక పార్లమెంట్ శీతకాల సమావేశాలు డిసెంబర్ 19వ తేదీతో ముగియనున్నాయి. ఈ సమావేశాల చివరి మూడు రోజులు సభ్యులంతా సభకు హాజరు ఉండాలంటూ ఇప్పటికే ఆ పార్టీ వివ్ జారీ చేసింది. మరి ఆ జాబితాలో పార్టీ అగ్రనేత రాహుల్ గాంధీ పేరు లేక పోవడం గమనార్హం.

మాయ చేస్తోన్న బంగారం...వెండి

న్యూఢిల్లీ,డిసెంబర్17: బంగారం, వెండి ధరల బుద్ధి మళ్లీ మొదలైంది. మంగళవారం కాస్తంత తగ్గినట్లు అనిపించిన బంగారం, వెండి ధరలు రాహుల్ గాంధీ ప్రారంభం కాగానే కాస్తాపెట్టి తాకాయి. పేలల బంగారంగా పేరుపడ్డ వెండి ధర వేగంగా పెరగడం చూసి జనాలు హడలిపోతున్నారు. గుడిరెటర్న్స్ వెల్ సైట్ ప్రకారం, బుధవారం ఉదయం 11.00 గంటలకు భారత్ లో 24 క్యూరెట్ 10 గ్రాముల బంగారం ధర రూ.1,34,510కు చేరుకుంది. నిన్నటి ముగింపు ధరతో పోలిస్తే ఇది రూ.650 అధికం. ఇక 22 క్యూరెట్ ఆర్మెంటులలో హనీ ధర కూడా రూ.600 మేర పెరిగి 1,23,300కు చేరుకుంది. వెండి ధర మాత్రం సామాన్యులను హడలెత్తించే స్థాయిలో పెరిగింది. ట్రేడింగ్ మొదలైన గంటల వ్యవధిలోనే ఏకంగా రూ.8900 మేర పెరిగి రూ.2,08,000కు చేరుకుంది. చెన్నైలో 24 క్యూరెట్ హనీడి (10 గ్రాములు) ధర గరిష్ఠంగా రూ.1,35,280కు చేరుకుంది. హైదరాబాద్, విజయవాడల్లో కూడా ఇదే రేటు కొనసాగుతోంది. ఇక 22 క్యూరెట్ 10 గ్రాముల బంగారం ధర చెన్నైలో రూ.1,24,000గా హైదరాబాద్, విజయవాడల్లో రూ.1,23,300గా ఉంది. కిలో వెండి ధర చెన్నైలో అత్యధికంగా రూ.2,22,000కు చేరుకుంది. హైదరాబాద్, విజయవాడల్లో కూడా ధర ఇదే రేంజ్ లో కొనసాగుతోంది. బుధవారం ట్రేడింగ్ లో ఇప్పటివరకూ బంగారం ధరలు అర శాతం మేర పెరగగా వెండి ఏకంగా 4 శాతం మేర పెరిగిందని మార్కెట్ నిపుణులు చెబుతున్నారు. ఆమెకాలో నిరుద్యోగత పెరుగుతుండటంతో ఫెడ్ రేట్ కోత మళ్లీ ఉంటుందన్న అంచనాలు, ఇతర సానుకూల భౌగోళిక రాజకీయ అంశాలు ధరలకు రెక్కోచ్చేలా చేశాయి.

వల్లభనేని అనిల్ కుమార్ ఆధ్వర్యంలో

ఎమ్మెల్యే వి.నవీన్ యాదవ్ కు ఘన సన్మానం


ఏ ఎం స్పార్స్, జూబ్లీహిల్స్ :

తెలంగాణ రాష్ట్రం హైదరాబాద్ లోని జూబ్లీహిల్స్ నియోజకవర్గంలో ఎమ్మెల్యేగా భారీ మెజారిటీతో గెలిచిన వి. నవీన్ యాదవ్ కు చిత్రపురి కాలనీవాసులు, సినీ కార్మికులు మధ్య అనిల్ కుమార్ వల్లభనేని(అధ్యక్షులు తెలుగు ఫిలిం ఎంప్లాయిస్ యూనియన్, మాజీ అధ్యక్షులు చిత్రపురి కాలనీ, తెలుగు సినీ థీటీ జూనియర్ ఆర్టిస్ట్ యూనియన్ సెక్రటరీ), ఆధ్వర్యంలో పి. ఎస్. డార్ (మాజీ అధ్యక్షులు తెలుగు సినీ మేనేజర్స్ యూనియన్, చిత్రపురి కాలనీ మాజీ సెక్రటరీ, తెలుగు ఫిలిం ఇండస్ట్రీ ఫెడరేషన్ మాజీ సెక్రటరీ) సమక్షంలో వల్లభనేని హైమాంజలి అనిల్ కుమార్(మాజీ కౌన్సిలర్ మణికోండ మున్సిపాలిటీ) పర్యవేక్షణలో ఘనంగా సన్మానం జరిపారు. ఈ కార్యక్రమానికి ముఖ్యఅతిథిగా రాజేందర్ నగర్ నియోజకవర్గ ఎమ్మెల్యే డి. ప్రకాష్ గౌడ్ ముఖ్యఅతిథిగా హాజరయ్యారు. ఎమ్మెల్యే ప్రకాష్ గౌడ్ సమక్షంలో జూబ్లీహిల్స్ ఎమ్మెల్యే వి.నవీన్ యాదవ్ కు గజమాలతో ఘనంగా సన్మానం జరిపారు చిత్రపురి కాలనీ కుటుంబ సభ్యులు. సినీ పరిశ్రమ కు ముఖ్యుడంగా ఉన్న వి. చిన్న శ్రీకేంద్రం యాదవ్ ఈ కార్యక్రమంలో పాలుపంచుకున్నారు. సినీ కార్మికుల్లో మంచి



పేరున్న వి. వెంకట్ యాదవ్ ఈ కార్యక్రమంలో తాను భాగస్వామ్యం అయ్యారు. ఈ కార్యక్రమానికి ముఖ్య అతిథులుగా వచ్చిన ప్రతి ఒక్కరికి అనిల్ కుమార్ వల్లభనేని, చిత్రపురి కుటుంబ సభ్యుల సమక్షంలో శాలువాతో ఘనంగా సన్మానం చేశారు. ఎమ్మెల్యే వి.నవీన్ యాదవ్ కు శ్రీ కృష్ణ భగవానుని

ప్రతిమను అందజేసారు అనిల్ కుమార్ వల్లభనేని దంపతులు. ఈ సందర్భంగా ఎమ్మెల్యే ప్రకాష్ గౌడ్ మాట్లాడుతూ ఎమ్మెల్యే అవడం చిన్న విషయం కాదని, చిన్న వయసులోనే ఎమ్మెల్యే అయిన వి.నవీన్ యాదవ్ కు అభినందనలు తెలుపుతున్నామని అని అన్నారు. చిత్రపురి కాలనీ మాజీ అధ్యక్షులు అనిల్ కుమార్ వల్లభనేని మాట్లాడుతూ జూబ్లీహిల్స్ నియోజకవర్గం లో ఎమ్మెల్యే వి. నవీన్ యాదవ్ భారీ మెజారిటీ గెలుపుతో చిత్రపురి కుటుంబ సభ్యులు భాగం కావడం సంతోషంగా ఉందని అన్నారు. ఎమ్మెల్యే వి. నవీన్ యాదవ్ మాట్లాడుతూ ఈ కార్యక్రమాన్ని ఇంత ఘనంగా నిర్వహించిన చిత్రపురి కాలనీ కుటుంబ సభ్యులకు పేరుపేరుగా ధన్యవాదాలు తెలిపారు. అతిరథ మహారధులతో ఈ కార్యక్రమం పండగల సాగింది. ఈ కార్యక్రమం లో మొదట క్రిస్టిన్ కు సంబంధించిన యేసుప్రభు కీర్తనల, (విద్యార్థిని విద్యార్థుల భక్తి ఆలాపన గీతాలతో) మొదలైంది. ఏనుప్రభు కి సంబంధించిన భక్తి గీతాలతో ఈ ప్రాంగణం మొత్తం ఇప్పుడే క్రిస్టన్ పండగ జరుపుకుంటున్నామని అనుంత సందేహింది. ఈ కార్యక్రమం చిత్రపురి కాలనీ ఎల్.ఐ.జి, ఈడబ్ల్యూఎస్, ప్రాంగణంలో బుధవారం రాత్రి జరిగింది.



పంచాయితీ ఎన్నికల్లో సింబల్ ఉంటే దుమ్ము రేగేది

రెండేళ్లలోనే ఈ ప్రభుత్వంపై తీవ్ర వ్యతిరేకత

గెలిచిన సర్పంచ్ల సన్మానంలో మాజీమంత్రి శ్రీనివాసగౌడ్

మహబూబ్ నగర్,డిసెంబర్ 17:

రెండేళ్లలో కాంగ్రెస్ ప్రభుత్వం అన్ని రంగాల్లో విఫలమైందని బీఆర్ఎస్ నేత, మాజీ మంత్రి శ్రీనివాస్ గౌడ్ విమర్శించారు. ఈ ప్రభుత్వంతో రాష్ట్ర ప్రజలు విసిగిపోయారని మండిపడ్డారు. బుధవారం మహబూబ్ నగర్లో పంచాయితీ ఎన్నికల్లో గెలుపొందిన సర్పంచ్, వార్డు మెంబర్లను మాజీ ఎమ్మెల్యే అల వెంకటేశ్వర్ రెడ్డితో కలిసి ఆయన సన్మానించారు. అనంతరం మాజీ మంత్రి శ్రీనివాస్ గౌడ్ మాట్లాడుతూ.. బీఆర్ఎస్ అధికారంలో ఉన్నప్పుడు కాంగ్రెస్ పార్టీ ఒకటి, రెండు మించి సర్పంచ్ స్థానాలను గెలవ లేదన్నారు. తమ పార్టీ అభ్యర్థులకు

సింబల్ ఉంటే అధిక స్థానాలు కైవసం చేసుకునే వాళ్ళమని చెప్పారు. గ్రామాలకు వచ్చే నిధులు ఎవ్వరు ఆపలేరని ఈ సందర్భంగా ఆయన స్పష్టం చేశారు. ఈ ఎన్నికల్లో కాంగ్రెస్ అభ్యర్థులు ఓటమి పాలయ్యే సరికి.. ఆ పార్టీ ఎమ్మెల్యేలు బెదిరింపులకు దిగారన్నారు. ఎమ్మెల్యేలు చెప్పే మాటలు అబద్ధమని పేర్కొన్నారు. రాజోయేది బీఆర్ఎస్ ప్రభుత్వమేనని ఆయన జోస్యం చెప్పారు. బీఆర్ఎస్ సర్పంచ్లు గెలుపొందిన గ్రామాలకు నిధులు ఇవ్వకుండా ఆ ఊర్లోకి ఎమ్మెల్యేలు అడుగు పెట్టగలరా? అంటూ ప్రశ్నించారు. ఎంపీటీసీ, జెడ్పీటీసీ ఎన్నికల్లో సైతం బీఆర్ఎస్ నత్తా చాటాలంటూ ప్రజలకు ఈ సందర్భంగా ఆయన పిలుపునిచ్చారు. గెలిచే అభ్యర్థులను బరిలో నిలబెట్టి కలిసికట్టుగా పని చేద్దామని పార్టీ కేంద్రీకు ఈ సందర్భంగా ఆయన పిలుపునిచ్చారు. ఈ జిల్లాకు రెండేళ్లపై ఈ కాంగ్రెస్ ప్రభుత్వం చేసిందేమీ లేదంటూ పెదవి విరిచారు. మన జిల్లాకు అన్నం పెట్టేది పాలమూరు - రంగారెడ్డి ప్రాజెక్ట్ అని గుర్తు చేశారు. గత రెండేళ్లుగా ఈ ప్రాజెక్టును నిలిపిశాపరంటూ రేవంట్ ప్రభుత్వంపై ఆయన నిప్పులు చెరిగారు. ఈ సన్మాన సభకు భారీ

ఎత్తున కేందర్ రావడం బట్టి చూస్తే.. బీఆర్ఎస్ పార్టీకి పూర్వజైత్రం రాతోకుందనడానికి ఇదే నిదర్శనమని మాజీ ఎమ్మెల్యే అల వెంకటేశ్వరరావు తెలిపారు. ఈ సభకు వచ్చిన క్యాడర్ను చూస్తే.. తన కడుపు నిండిపోయిందని చెప్పారు. ఈ ఎన్నికల్లో గెలుపొందిన వార్డు మెంబర్లు, సర్పంచ్లకు ఈ సందర్భంగా ఆయన శుభాకాంక్షలు తెలిపారు. ఓటమి పాలైన అభ్యర్థులు ఎవ్వరూ బాధపడ వద్దంటూ సూచించారు. బీఆర్ఎస్ అధికారంలోకి వచ్చాక మిగిలే సర్పంచ్లుగా ఉంటారన్నారు. కాంగ్రెస్ పాలనలో ఎవ్వరు సంతోషంగా లేరని ఆయన ఆవేదన వ్యక్తం చేశారు. తాను ముఖ్యమంత్రి అవుతానంటే.. జిల్లాలోని మొత్తం 12 స్థానాలను నుంచి కాంగ్రెస్ అభ్యర్థులను గెలిపించారని గుర్తు చేశారు. కానీ ఈ జిల్లాకు సీఎం రేవంట్ చేసిందేమీ లేదన్నారు. ఆయనను - రంగారెడ్డి ప్రాజెక్ట్ ముందుకు కదలడం లేదని తెలిపారు. సర్పంచ్ ఎన్నికల్లో పని చేసినట్లుగానే అసెంబ్లీ ఎన్నికల్లో పని చేయాల్సి ఉందంటూ కేంద్రీకు పిలుపునిచ్చారు. పార్టీ బలోపేతానికి అన్ని విధాలా కృషి చేద్దామని పార్టీ నేతలకు ఆయన సూచించారు.

కేంద్ర పథకాలపై దృష్టి పెట్టండి

ప్రాయోజిత పథకాల్లో వెనకబాటు సరికాదు నిధులను సకాలంలో వినియోగించాలి అధికారులు, మంత్రులకు సీఎం చంద్రబాబు దిశానిర్దేశం

అమరావతి,డిసెంబర్ 17:

కేంద్ర ప్రాయోజిత పథకాలు, నిధుల వినియోగంపై ముఖ్యమంత్రి చంద్రబాబు నాయుడు బుధవారం నాడు సమీక్ష జరిపారు. కొన్ని శాఖలు, కొన్ని జిల్లాల్లో కేంద్ర ప్రభుత్వ నిధులను పూర్తిస్థాయిలో వినియోగించకపోవడం సరికాదని సీఎం చంద్రబాబు కలెక్టర్ల సదస్సులో అన్నారు. ఖర్చు పెట్టకుండా మిగిలిపోయిన కేంద్ర నిధులను జనవరి 15వ తేదీ నాటికి ఖర్చు పెట్టాలని అధికారులకు సీఎం సూచించారు. సమగ్ర శిక్షా పథకం కింద రూ.1363 కోట్లకు రూ.1259 కోట్లు ఖర్చు పెట్టామని మంత్రి నారా లోకేశ్ వెల్లడించారు. పెండింగులో ఉన్న నిధులను కూడా త్వరితగతిన ఖర్చు పెడతామని మంత్రి లోకేశ్ చెప్పారు. కేంద్ర మంత్రి ధర్మేంద్ర ప్రదాన్ ను కలిసి రూ.1200 కోట్లు అడిగామని సీఎంకు లోకేశ్ వివరించారు . పీఎంఎఫ్-ఆర్డీని నిధులు ఖర్చు పెట్టే అంశాన్ని పర్యవేక్షించాలనని మంత్రి కొలును పార్థసారధిని సీఎం ఆదేశించారు. గతంలో విజిలెన్స్ విచారణ కారణంగా పనులు నిలిచిపోయిన ఇళ్ల నిర్మాణాలకు వెనుబుటాటు కల్పించే అంశాన్ని కూడా

పరిశీలించాలన్నారు. తద్వారా పీఎంఎఫ్ -ఆర్డీని ఇళ్లకు మరింతగా ఖర్చు పెట్టే అవకాశం ఉంటుందన్నారు. 'ఏవిదీ పీఎస్ఎస్ పథకాల ద్వారా రూ. 24,513 కోట్ల విలువైన పనులు పూర్తి చేయాలి ఉండగా.. ఇంకా రూ. 6,252 కోట్ల నిధులు ఖర్చు పెట్టలేదు. ప్రభుత్వ శాఖలు కేంద్ర ప్రాయోజిత పథకాలను వినియోగించుకోవటంలో ఎందుకు వెనుకదడుతున్నారని ప్రశ్నించారు. ఏడాది చివరిలో కేంద్రంలోని వివిధ శాఖల వద్ద నిధులు ఉండిపోతున్నాయి. వాటిని సమర్థంగా వినియోగించుకోవాలి. ప్రధానమంత్రి ఆవాస్ యోజన్ ఆర్డీలో కేవలం 38 శాతం మాత్రమే ఖర్చు చేయడం ఎంతో? జనపరి నాటికి పీఎంఎఫ్ ఆర్డీలో 75 శాతం నిధులు ఖర్చు చేస్తే అదనంగా కేంద్రం నుంచి నిధులు రాబట్టుకోవచ్చన్నారు. జిల్లా కలెక్టర్లు కూడా ప్రధానమంత్రి ఆవాస్ యోజన్ ఆర్డీని నిధులను త్వరితగతిన ఖర్చు చేసేలా చర్యలు తీసుకోవాలి. జాతీయ ఆరోగ్య విషన్ నిధులు, రాష్ట్ర కృషి వికాస్ యోజన కింద కూడా త్వరితగతిన నిధులు వినియోగించుకోవాలన్నారు. వ్యవసాయ యంత్రీకరణకు సంబంధించిన మిగతా నిధులను కూడా కేంద్రం నుంచి సాధించే అవకాశం ఉంటుంది. నిధులు లేక ఓ వైపు ఇబ్బందులు పడుతుంటే కేంద్ర పథకాల్లో ఉన్న నిధులను ఖర్చు చేయకపోవడమేంటీ..? ఎట్టి పరిస్థితుల్లో కేంద్రం కేటాయించిన రూ.24,513 కోట్లు ఖర్చు చేయాలిందే. కేంద్ర నిధులు ఖర్చు చేస్తే మరో రూ.5 నుంచి 6 వేల కోట్లు అదనంగా తెచ్చుకుందాం. ఈ ఏడాది కేంద్ర ప్రాయోజిత పథకాల ద్వారా రూ. 30 వేల కోట్లు ఖర్చు చేయాలని లక్ష్యంగా పెట్టుకోండి. కేంద్రంలోని సంబంధిత మంత్రులతో టన్ లోకి వెళ్లండి. బడ్జెట్ ప్రీవేషన్ సమయంలోనే కలిస్తే ఏపీకి అదనంగా నిధులు సాధించుకునే అవకాశం ఉంటుంది. ఈ నెలలోనే బడ్జెట్ కు సంబంధించి కేంద్ర ప్రభుత్వంలోని అన్ని శాఖలూ తయారీ మొదలు పెడతాయన్నారు. 63 వేల ప్రభుత్వ శాఖలు ఇన్ యాక్టివ్ గా ఉన్నాయి. ఇన్ యాక్టివ్ గా ఉన్న శాఖాల్లో రూ.155 కోట్ల మేర నిధులు బ్యాంకుల్లో ఉండిపోయాయి. ఆ నిధులను విత్ డ్రా చేయించండి. బ్యాంకుల్లో ఉండిపోయిన నిధులకు సింపుల్ వడ్డీ అయినా వచ్చేలా చూడండి. అన్ని ప్రభుత్వ శాఖలకు చెందిన ఆడిట్స్ త్వరలోనే పూర్తి కావాలి.' అని మంత్రులకు, అధికారులకు సీఎం దిశానిర్దేశం చేశారు.

సర్పంచ్ ఎన్నికల్లో కాంగ్రెస్ కు గట్టిగా బుద్ధి

గ్రామపాలన పడకేయడంతో ఒటుతో సమాధానం తూప్రాన్ మండల సర్పంచ్ లోతో హరీష్ రావు

సిద్దిపేట,డిసెంబర్ 17:

గ్రామ పంచాయితీ ఎన్నికల్లో కాంగ్రెస్ కు దిమ్మతిరిగే ఫలితాలు వచ్చాయని.. రేవంట్ రెడ్డికి మైండ్ బ్లాక్ అయిందని మాజీ మంత్రి హరీష్ రావు అన్నారు. పల్లె ప్రకృతి వనాలు, దళపు యార్లులు అన్నీ మూలకు పడ్డాయని తెలిపారు. అభివృద్ధి పూర్తిగా కుంటుబడిందని.. ఎన్నికల్లో కాంగ్రెస్ పార్టీకి తగిన బుద్ధి చెప్పారని అన్నారు.బుధవారం నాడు గజ్జెల్ నీయోజకవర్గం తూప్రాన్ మండలనికి చెందిన పలువురు సర్పంచ్లను హరీష్ అభినందించారు. ఈ సందర్భంగా ఆయన మాట్లాడుతూ.. స్థానిక సంస్థల ఎన్నికల్లో కాంగ్రెస్ పార్టీకి దిమ్మతిరిగే ఫలితాలు వచ్చాయని... ప్రజల తీర్పు చూసి కాంగ్రెస్ నాయకులకు షాక్ తగిలిందన్నారు. మొదటి దఫా ఫలితాలు చూసి షాక్ అయ్యారని.. రెండో దఫా ఫలితాలు చూసి మైండ్ బ్లాక్ అయ్యారంటూ కామెంట్స్ చేశారు. ఇక ఈ రాత్రి వచ్చే మూడో దఫా ఫలితాలు కూడా కాంగ్రెస్ పార్టీని నిరాశపరచక తప్పదని అన్నారు. ఈ ఓటమి భయంతోనే ఇప్పుడు డబ్బు సంచులు పట్టుకొని హైదరాబాద్ నుంచి బయలుదేరారని తెలిపారు. పోలీసులను అడ్డుపెట్టుకొని అధికార దుర్వినియోగానికి పాల్పడుతూ బీఆర్ఎస్ కార్యకర్తలపై దాడులు చేస్తున్నారని మండిపడ్డారు. నాడు ఢిల్లీలో అవార్డులు ఇస్తే తెలంగాణ పైలెట్ పేర్లు లేకుండా జాబితా ఉండేది కారనీ.. కానీ రేవంట్ రెడ్డి అధికారంలోకి వచ్చిన ఈ రెండేళ్లలో తెలంగాణకు ఒక్క అవార్డు కూడా రాలేదని అన్నారు. పైలెట్ అపరిశుభ్రంగా మారాయని... కనీసం కేసీఆర్ కొనిచ్చిన ట్రాక్టర్లలో డిజిల్ పోస్



పరిస్థితి కూడా ఈ ప్రభుత్వానికి లేదని దుయ్యబట్టారు. నాడు కేసీఆర్ ప్రతి నెలా పైలెట్ కు నిధులు విడుదల చేసేవారని.. కానీ రేవంట్ రెడ్డి వచ్చాక రాష్ట్ర ప్రభుత్వ నిధులు, కేంద్ర ప్రభుత్వ నిధులు బండ్ అయ్యాయన్నారు. బీఆర్ఎస్ కార్యకర్తల జోలికి వస్తే సహించేది లేదని కాంగ్రెస్ నాయకులను మాజీ మంత్రి హెచ్చరించారు. దాడులు మానుకోకపోతే తీవ్ర పరిణామాలు ఉంటాయన్నారు.బీఆర్ఎస్ లో గెలిచిన వారిని బలవంతంగా పార్టీలో చేర్చుకోవాలని చూసినా కుదరదన్నారు. ఎందుకంటే బీఆర్ఎస్ కార్యకర్తలు ఉధృమకారులని గుర్తుచుకోవాలని..వారు

బెదిరింపులకు లొంగరని స్పష్టం చేశారు. దేశం వన్ చేప్పన్ వన్ ఎలక్షన్ దిశగా వెళ్తోందని.. బహుశా మరో ఆరు నెలల్లోో ఏడాదిలోోనే ఎన్నికలు రావచ్చని చెప్పుకొచ్చారు. రెండేళ్లలో కచ్చితంగా మళ్ళీ వచ్చేది బీఆర్ఎస్ ప్రభుత్వమే అని... మళ్ళీ కేసీఆర్ ముఖ్యమంత్రి అవుతారని ధీమా వ్యక్తం చేశారు. గెలిచిన సర్పంచులంతా డ్రైర్లుగా ఉండాలని.. మళ్ళీ గ్రామాలకు మంచి రోజులు వస్తాయని... అభివృద్ధి పథంలో గ్రామాలన్నీ ప్రయోజిస్తాయని మాజీ మంత్రి హరీష్ రావు పేర్కొన్నారు.

సైబర్ నేరాల పట్ల అప్రమత్తంగా ఉండాలి

- ఇన్స్పెక్టర్ ఆంజనేయులు

ఏ ఎం స్పార్స్ ఓయూ:



సైబర్ నేరాల పట్ల యువత అప్రమత్తంగా ఉండాలని ఇన్స్పెక్టర్ ఆంజనేయులు అన్నారు. ఈ మేరకు బుధవారం కీసరలోని శ్రద్ధ జూనియర్ కాలేజ్, స్వార్థి డిగ్రీ కాలేజీలో సైబర్ క్రైమ్ అవేర్సెస్ కార్యక్రమాన్ని నిర్వహించారు. ఈ కార్యక్రమంలో ఇన్స్పెక్టర్ మాట్లాడుతూ అనవసరమైన ఆన్లైన్ లింకులను ఓపెన్ చేయవద్దని సూచించారు. ఎలాంటి ఫ్రాడ్ కాల్స్ వచ్చిన వాటి లిస్ట్ చేయవద్దన్నారు. ఎలాంటి సైబర్ నేరాలకు గురైన వెంటనే పోలీస్ స్టేషన్లో ఫిర్యాదు చేయాలని కోరారు ఈ కార్యక్రమంలో ఎస్పె హరిప్రసాద్ , పోలీస్ సిబ్బంది, కళాశాల అధ్యాపక బృందం, విద్యార్థిని విద్యార్థులు, కళాశాల కరస్పాండెంట్, డ్రిస్టిపల్ తదితరులు పాల్గొన్నారు.

పదాధికారుల సమావేశంలో పాల్గొన్న జనరల్ సెక్రటరీ డి. ప్రేమ్ కుమార్

ఏ ఎం స్పార్స్ జూబ్లీహిల్స్:



భారతీయ జనతా పార్టీ జిల్లా పదాధికారుల సమావేశం భారతీయ జనతా పార్టీ హైదరాబాద్ సెంట్రల్ జిల్లా అధ్యక్షుడు లంకాల దీపక్ రెడ్డి ఆధ్వర్యంలో తెలంగాణ రాష్ట్రం హైదరాబాద్ లోని బర్హత్ పురలోని భారతీయ జనతా పార్టీ సీటీ ఆఫీస్ లో బుధవారం ఘనంగా జరిగింది. ఈ కార్య క్రమానికి ముఖ్యఅతిథిగా స్టేట్ జనరల్ సెక్రటరీ (రాష్ట్ర ప్రధాన కార్యదర్శి) గౌతమ్ రావు హాజరయ్యారు ఈ సమావేశంలో ముఖ్యంగా కాంగ్రెస్ పార్టీ వాళ్ళు భారతీయ జనతా పార్టీ మీద చేసే తప్పుడు ప్రచారాన్ని(ఎస్ ఐ ఆర్) తిప్పి కొట్టే విధంగా ప్రజల్లో ఏ విధంగా తీసుకువెళ్లాలి పదాధికారులకు దిశ నిర్దేశం చేయడం జరిగింది. రాజోయే రోజుల్లో జరిగే గుడ్ గవర్నెన్స్ డే ని జిల్లా లోని యూత్ యూత్ వైస్ గా విజయవంతం చేయాలని కార్యక్రమంలో నిర్ణయించడం జరిగింది. జిహెచ్ఎంసీ ప్రకటించిన డీ లిమిటేషన్ అంశం గురించిన చర్చ జరిగింది. ఈ కార్యక్రమంలో భారతీయ జనతా పార్టీ హైదరాబాద్ సెంట్రల్ జిల్లా జనరల్ సెక్రటరీ డి. ప్రేమ్ కుమార్తో పాటు అజయ్ వెంకటస్వామి పాల్గొన్నారు. ఈ కార్యక్రమంలో పదాధికారులు అధికసంఖ్యలో పాల్గొన్నారు.

కాంగ్రెస్ కు అనుకూలంగా పోలీసులు తీరు

మండిపట్ల బీఆర్ఎస్ ఎమ్మెల్యే సునీత కుటుంబ సభ్యులతో కలిసి ఓపీఎస్ మాజీమంత్రి

మెదక్,డిసెంబర్ 17:

స్థానిక సంస్థల ఎన్నికల నేపథ్యంలో కాంగ్రెస్ నాయకులకు అనుకూలంగా పోలీసులు వ్యవహరిస్తూ బీఆర్ఎస్ మద్దతుదారుల సర్పంచ్ అభ్యర్థులు, కార్యకర్తలను భయభ్రాంతులకు గురి చేశారని ఎమ్మెల్యే సునీత లక్ష్మారెడ్డి తీవ్ర ఆరోపణలు చేశారు. బుధవారం స్థానిక ఎన్నికల సందర్భంగా స్వగ్రామమైన మెదక్ జిల్లా శివ్వంపేట మండలం గోపూరు గ్రామంలో తన కుటుంబ సభ్యులతో కలిసి ఎమ్మెల్యే ఓట హక్కును వినియోగించుకున్నారు. అనంతరం ఆమె విలేజ్ కులతో మాట్లాడారు. నియోజకవర్గ వ్యాప్తంగా కాంగ్రెస్ నాయకులు పోలీసుల అండతో దౌర్జన్యాలకు పాల్పడుతూ ప్రజాస్వామ్యాన్ని కాలరాస్తున్నారని మండిపడ్డారు.కాంగ్రెస్ ప్రభుత్వం వచ్చిన రెండు సంవత్సరాలలో ఏ ఒక్క అభివృద్ధి పని చేయకపోగా.. గ్రామాల్లో ఓటర్లను మద్దతుదారులను లక్ష్యంగా చేసుకుని తమకు ఓట వేయకపోతే సంక్షేమ పథకాలు నిలిపివేస్తామని కాంగ్రెస్ నాయకులు బెదిరింపులకు దిగుతున్నారని ఎమ్మెల్యే పేర్కొన్నారు. ఇది ఎన్నికల నియమావళికి విరుద్ధమైన చర్యగా ఆమె విమర్శించారు. పోలీసులు గత రెండు మూడు రోజులుగా వ్యవహరిస్తున్న తీరుపై తీవ్ర అసంతృప్తి వ్యక్తం చేసిన ఎమ్మెల్యే, మండలంలోని బిజిలిపూర్ గ్రామంలో బీఆర్ఎస్ కార్యకర్త ఇంట్లోకి చొరబడి కొట్టడం అమానుషమని అన్నారు.అలాగే కొల్లారం మండలం రంగంపేట గ్రామంలో బీఆర్ఎస్ నేత జడ్పీటీసీ ఇంట్లో లిక్టర్ అయ్యతున్నారంటూ హడావుడి చేయడం రాజకీయ కక్షతో చేసిన చర్యగా ఆరోపించారు. సర్పాపూర్ మండలం రెడ్డిపల్లి గ్రామంలో నిన్న రాత్రి పోలీసుల పహారాలోనే డబ్బులు తీసుకువచ్చి లైట్లు ఆపేసి కాంగ్రెస్ నాయకులు డబ్బులు పంపిణీ చేశారని ఎమ్మెల్యే తీవ్రంగా మండిపడ్డారు. ఇలాంటి అక్రమాలకు పోలీసులు మౌనసాక్షిగా ఉండటం ప్రజాస్వామ్యానికి వచ్చగా పేర్కొన్నారు.ఈ ఘటనలపై వెంటనే ఉన్నతాధికారులు విచారణ చేపట్టి బాధ్యులపై కఠిన చర్యలు తీసుకోవాలని ఎమ్మెల్యే డిమాండ్ చేశారు. లేనిపక్షంలో బీఆర్ఎస్ నాయకులు, కార్యకర్తలు, ప్రజలతో కలిసి రోడ్లకి ఉద్యమిస్తామని హెచ్చరించారు. కాంగ్రెస్ నాయకులు ఎన్ని కుట్రలు, కుతంత్రాలు చేసినా బీఆర్ఎస్ బలపరిచిన అభ్యర్థులు మెజారిటీ స్థానాలను కైవసం చేసుకుంటుందని ధీమా వ్యక్తం చేశారు.

ఉప సర్పంచ్ గా ఎన్నికైన కాల్వ వీరేశ్వరరావుకు అభినందనల వెల్లువ

ఏ ఎం స్పార్స్, సూర్యాపేట:

తెలంగాణ రాష్ట్రం సూర్యాపేట జిల్లా హుజూర్ నగర్ మండలం గోపాలపురం గ్రామం లో మూడో విడత జరిగిన గ్రామ పంచాయతీ ఎన్నికల్లో మూడవ వార్డు మెంబర్ గా గెలిచారు కాల్వ వీరేశ్వర రావు. అనంతరం జరిగిన సమావేశంలో గోపాలపురం వార్డ్ మెంబర్లు అందరు కలిసి వీరేశ్వరరావు ని ఉప సర్పంచ్ గా ఏకగ్రీవంగా ఎన్నుకున్నారు. ఈ సందర్భంగా ఉప సర్పంచ్ గా ఎన్నికైన కాల్వ వీరేశ్వరరావు కు పలువురు అభినందనలు తెలిపారు. కుటుంబ



సభ్యులైన వెలిశెట్టి శ్రీనివాసరావు(మావవరం) మాట్లాడుతూ గోపాలపురం గ్రామంలో అందర్నీ కలుపుకొని పోయే వీరేశ్వరరావు కు ఉప సర్పంచ్ పదవి పరిచడం సభజైన నిర్ణయం అని అన్నారు. గోపాలపురం ఉప సర్పంచ్ గా ఎన్నికైన వీరేశ్వరరావుకు పలువురి అభినందనల తాకిడితో వారి నివాసం జనసంద్రంగా మారింది.



రాజమౌళి హాళివుడ్ దర్శకుడు జేమ్స్ కామెరూన్

'వారణాసి' మూవీ సెట్ కు వచ్చి షూటింగ్ చూడవచ్చా? అని హాళివుడ్ ప్రముఖ దర్శకుడు జేమ్స్ కామెరూన్ మన తెలుగు దర్శకుడు ఎస్.ఎస్.రాజమౌళిని కోరారు. కామెరూన్ దర్శకత్వంలో రూపొందిన విజువల్ వండర్ 'అవతార్'. ఇప్పటికే రెండు భాగాలు వచ్చిన ఈ మూవీ ఇప్పుడు ముచ్చటగా మూడో భాగం 'అవతార్: ఫైర్ అండ్ యాష్' యాష్ డిసెంబరు 19న ప్రేక్షకుల ముందుకు రానుంది. ఈ సందర్భంగా 'అవతార్' టీమ్ భారత్ లో విస్తృతంగా ప్రచారానికి తెర తీసింది. దర్శక ధీరుడు ఎస్.ఎస్.రాజమౌళి సహా కొంత మంది సినీ ప్రముఖులకు 'అవతార్: 3'ని చూపించారు. అనంతరం జేమ్స్ కామెరూన్, రాజమౌళి వీడియో కాల్ ద్వారా మాట్లాడుకున్నారు. సినీమా మేకింగ్, పాత్రల తీరు తెన్నుల గురించి ఒకరితోనొకరు చర్చించుకున్నారు. ఇందుకు సంబంధించిన వీడియోను చిత్ర నిర్మాణ సంస్థ విడుదల చేసింది. ఈ సందర్భంగా 'వారణాసి' మూవీ ప్రస్తుత పరిస్థితి గురించి రాజమౌళిని కామెరూన్ అడిగి తెలుసుకున్నారు. ఏడాదిగా షూటింగ్ జరుగుతోందని, మరో ఏడేనిమిది నెలల పాటు షూటింగ్ ఉందని రాజమౌళి వివరించారు. 'వారణాసి' షూటింగ్, సెట్స్ చూడాలని ఉందన్న కామెరూన్.. 'వచ్చి చూడవచ్చా' అని అడిగారు. ఈ మాటతో రాజమౌళి తెగ సంబరపడిపోయారు. 'మీరు రావడం ఎంతో సంతోషకరమైన విషయం. మా 'వారణాసి' టీమ్ మాత్రమే కాదు. మొత్తం సినీమా ఇండస్ట్రీ ఫ్రీల్డ్ అవుతుంది' అని రాజమౌళి అనగా, 'పులులతో ఏదైనా షూట్ ప్లాన్ చేస్తుంటే చెప్పు' అని కామెరూన్ సరదాగా అనడంతో నవ్వులు వెల్లివిరిశాయి. సెకండ్ యూనిట్ కైనా కెమెరా పట్టుకుని తాను కొన్ని సీన్స్ తీస్తానని

వారణాసి సెట్స్ కు వస్తా



కామెరూన్ చెప్పడం గమనార్హం. ఈ సందర్భంగా ఎస్.ఎస్.రాజమౌళి మాట్లాడుతూ.. 'అందరి కంటే ముందు 'అవతార్: ఫైర్ అండ్ యాష్' చూడటం నిజంగా ఎంతో సంతోషంగా ఉంది. మూవీలో సీక్వెన్స్, విజువల్స్, పాత్రలు తీర్చిదిద్దిన విధానానికి హాట్లాప్. మూవీ చూస్తున్నప్పుడు థియేటర్ లో చిన్న పిల్లడిలా అయిపోయాను. బయటకు వచ్చాక

కూడా అవే ఆలోచనలు వెంటాడాయి. ముఖ్యంగా కథానాయకుడు జేక్ నైతికంగా డైలమాలో పడే సన్నివేశాలు, అతడు తీసుకునే నిర్ణయాలు ఇందులో మరింత అద్భుతంగా చూపించారు. ఇంతకు మించి ఎక్కువ మాట్లాడితే స్క్రాయిలర్ అవుతుంది. అవతార్ ప్రాంజైజ్ వెండితెరకు ఒక బెంచ్ మార్క్ అని కొనియాడారు.

మరో హిందీ మూవీలో తమన్నా



తెలుగు, తమిళం, హిందీతోపాటు పాన్ ఇండియా స్థాయిలో సూపర్ హిట్ ఫోలోయింగ్ ఉన్న భామల్లో టాప్ లో ఉంటుంది తమన్నా భాటియా. ఈ ఏడాది తెలుగులో ఓదెల 2 చిత్రంలో లీడ్ రోల్ లో నటించిన తమన్నా.. హిందీ రైడ్ 2లో కామియో రోల్ లో మెరిసింది. తాజాగా మరో హిందీ సినీమాకు గ్రీన్ సిగ్నల్ ఇచ్చింది తమన్నా షాహిద్ కపూర్ నటిస్తోన్న తాజా ప్రాజెక్ట్ ఓ రోమియో చిత్రంలో వన్ ఆఫ్ ది లీడ్ రోల్ లో నటిస్తోంది. ఈ మూవీలో త్వష్టి దీప్తి ఫీ మేల్ లీడ్ రోల్ లో నటిస్తుండగా.. విక్రాంత్ మున్నే, దిశా పటాని, నానా పటేకర్ ఇతర కీలక పాత్రల్లో నటిస్తున్నారు. విశాల్ భరద్వాజ్ డైరెక్ట్ చేస్తున్న ఈ మూవీని సాజిద్ నదియాద్ వాలా నిర్మిస్తున్నారు. బిగ్ బ్లడెట్ ఎంటర్టైన్మెంట్ వస్తోన్న ఈ చిత్రం హిందీ నుంచి రాబోతున్న మ్యాస్ ఎవెయిటెడ్ ప్రాజెక్టుల్లో ఒకటి కావడంతో అంచనాలు భారీగానే ఉన్నాయి. ఓ రోమియో షూటింగ్ పూర్తి చేసుకుంది. ఈ భామ ఖాతాలో ఇప్పటికే నాలుగు హిందీ సినీమాలుండగా.. షూటింగ్ దశలో ఉన్నాయి. మొత్తానికి బ్యాక్ టు బ్యాక్ సినీమాలను లైన్ లో పెట్టి టాక్ ఆఫ్ ది టౌన్ గా నిలుస్తోంది మిల్కి బ్యూటీ.

బాస్టియన్ రెస్టారెంట్ పై కేసు

హైకోర్టును ఆశ్రయించిన నటి శిల్పాశెట్టి



బాలీవుడ్ నటి శిల్పా శెట్టికి చెందిన ప్రముఖ రెస్టారెంట్ 'బాస్టియన్' బెంగళూరుపై కేసు నమోదైన విషయం తెలిసిందే. అనుమతించిన సమయం కంటే ఎక్కువసేపు కార్యకలాపాలు నిర్వహించడంతో పాటు, అర్హరాత్రి పార్టీలకు అనుమతించి నిబంధనలు ఉల్లంఘించినందుకు గాను బెంగళూరు పోలీసులు ఈ రెస్టారెంట్ పై కేసు నమోదు చేశారు. అయితే రెస్టారెంట్ పై కేసు నమోదు చేయడంపై శిల్పాశెట్టి తీవ్రంగా స్పందించింది. ఈ రెస్టారెంట్ పై వచ్చిన వార్తలను శిల్పా శెట్టి ఖండిస్తూ.. బుధవారం సోషల్ మీడియా వేదికగా పోస్ట్ పెట్టింది.తమపై తమ రెస్టారెంట్ పై వస్తున్న ఆరోపణలన్నీ పూర్తిగా నిరాధారమైనవని. కొందరూ కావాలనే తమ ప్రతిష్ఠను దెబ్బతీయడానికి ఈ వివాదానికి క్రిమినల్ రంగు పూస్తున్నారు. ఈ కేసును కొట్టివేయాలని కోరుతూ ఇప్పటికే తాము హైకోర్టులో క్వాష్ పీటిషన్ దాఖలు చేశాము. ప్రస్తుతం ఈ విషయం కోర్టు పరిధిలో ఉన్నందున మీడియా సంస్థలు సంయమనం పాటించాలని ఆమె కోరారు. తాము దర్శాపుకు పూర్తిస్థాయిలో సహకరిస్తున్నామని, దేశ న్యాయవ్యవస్థపై తమకు పూర్తి నమ్మకం ఉందని శిల్పా శెట్టి పేర్కొన్నారు. బిజినెస్ మెన్ రంజిత్ బింద్రా స్థాపించిన 'బాస్టియన్ హాస్టిలిటీ'లో 2019లో పెట్టుబడి పెట్టిన శిల్పా శెట్టికి ఇందులో 50 శాతం భాగస్వామ్యం ఉంది. బెంగళూరులో అత్యంత ఖరీదైన పబ్ లో ఒకటిగా పేరొందిన బాస్టియన్, ఇప్పుడు చరుస వివాదాలతో వార్తల్లో నిలిచింది.


ఓటిటిలో ఆకట్టుకుంటున్న కాంత

మాల్ పుడ్ స్టార్ దుల్కర్ సల్మాన్ టైటిల్ రోల్ లో నటించిన చిత్రం కాంత . సెల్సుమణి సెల్సురాజ్ డైరెక్షన్ లో పీరియాడిక్ డ్రామా నేపథ్యంలో తెరకెక్కిన ఈ చిత్రం నవంబర్ 14న విడుదలైంది. తమిళంలో కాంత చిత్రానికి సాటిడ్ రెస్టాన్స్ వచ్చినప్పటికీ.. కోలీవుడ్ బాక్సాఫీస్ వద్ద తన ప్రభావాన్ని చూపించడంలో విఫలమైంది. తెలుగులో మాత్రం ఈ చిత్రాన్ని బోరింగ్ గా ఫీలయ్యారు. ఈ మూవీ ఓటిటిలో మంచి రెస్పాన్స్ రాబట్టుకుంటోంది. ఇటీవలే పాపులర్ ఓటిటి ప్లాట్ ఫాం నెట్ ఫ్లిక్స్ లో పలు ప్రధాన భాషల్లో విడుదలైంది కాంత. తాజా అవ్వేదేట్ ప్రకారం కాంత చిత్రానికి ఓపెనింగ్ వీకెండ్ లో 1.1 మిలియన్ ప్యూస్ తో అద్భుతమైన స్పందన వచ్చింది. ఓటిటిలో విడుదలైన ఫస్ట్ వీకెండ్ లో 1 మిలియన్ ప్యూస్ అధిగమించిన 17వ కోలీవుడ్ సినీమాగా కూడా నిలిచింది కాంత. ఈ చిత్రంలో భాగ్యశ్రీ బోర్స్ ఫీ మేల్ లీడ్ రోల్ లో నటించా.. నముద్రఖని, రానా కీలక పాత్రల్లో నటించారు. కాంత సినీమాకు దుల్కర్ సల్మాన్ తోపాటు బాలీవుడ్ యాక్టర్ రానా దగ్గుబాటి వన్ ఆఫ్ ది ప్రొడ్యూసర్ గా వ్యవహరించాడు.



రొమ్ము క్యాన్సర్ మహిళలకు ఆపేరేషన్లు

సోనూసూద్ మరో బృహత్తర కార్యక్రమం



ఇప్పటికే ఎంతోమందికి సాయం చేసి సోనూసూద్ రియల్ లైఫ్ హీరో అనిపించుకున్నారు. ఆపదల్లో, కష్టాల్లో ఉన్న వారికి అండగా నిలుస్తున్నారు. తాజాగా మరోసారి ఆయన తన మంచి మనసును చాటుకున్నారు. తన ఫౌండేషన్ ద్వారా దేశంలో ఉన్న 500 మంది మహిళలకు రొమ్ము క్యాన్సర్ చికిత్స చేయించినట్లు వెల్లడించారు. దేశంలోని మహిళలకు రొమ్ము క్యాన్సర్ పై అవగాహన కల్పించడంపై మరింత దృష్టిసారించినట్లు తెలిపారు. మొత్తం 500కి పైగా శస్త్రచికిత్సలు జరిగాయి. 500 మంది మహిళలను మేం కాపాడగలిగాం. వారంతా కొత్త జీవితాన్ని పొందారు. వారి కుటుంబాల్లో ఆనందం నింపినందుకు నేనెంతో సంతోషంగా ఉన్నాను. సమష్టి కృషి ద్వారా మాత్రమే ఇలాంటి గొప్ప పనులు జరుగుతాయని సోనూసూద్ తెలిపారు. వైద్యులకు కూడా ఆయన కృతజ్ఞతలు చెప్పారు. ఇది ప్రారంభం మాత్రమేనని భవిష్యత్తులో ఇలాంటి కార్యక్రమాలు చేయడంలో తానెప్పుడూ ముందుంటానని ఆయన తెలిపారు. సోనూసూద్ గొప్ప మనసు చాటుకోవడం ఇదే తొలిసారి కాదు. కరోనా సమయం నుంచి ఆయన తరచూ ఇలాంటి పనులు చేస్తూనే ఉన్నారు. సినీమాల్లో విలన్ పాత్రల్లో నటించిన ఆయన లాక్ డౌన్ కాలంలో వలస కూలీలను తన సొంత ఖర్చులతో సాంతాక్షకు పంపించడం ద్వారా రియల్ హీరోగా జనం హృదయాల్లో చోటు దక్కించుకున్నారు. ఆ తర్వాత నుంచి సోషల్ మీడియా వేదికగా తన దృష్టికి వచ్చిన సమస్యలను వెంటనే పరిష్కరిస్తూ వారికి సాయం చేస్తున్నారు.

యువదర్శకుడు కెకె కన్నుమూత



బాలీవుడ్ లో మరో విషాదం చోటుచేసుకుంది. యువ దర్శకుడు కిరణ్ కుమార్ (కేకే) బుధవారం ఉదయం తుదిశ్వాస విడిచారు. గత కొంతకాలంగా అనారోగ్యంతో బాధపడుతున్న ఆయన, పరిస్థితి విషమించడంతో కన్నుమూశారు. ఆయన మృతితో చిత్ర పరిశ్రమలో విషాద ఛాయలు అలుముకున్నాయి. కిరణ్ కుమార్ దర్శకత్వంలో రూపొందిన తాజా చిత్రం 'కేజేక్యా: కింగ్.. జాకీ.. క్విన్' చిత్రం ప్రస్తుతం విడుదలకు సిద్ధంగా ఉంది. ఈ సినీమా షూటింగ్ పూర్తి చేసుకుని, ప్రస్తుతం పోస్ట్ ప్రొడక్షన్ పనులు జరుపుకుంటోంది. తన కలల ప్రాజెక్ట్ థియేటర్ లోకి రావడానికి ముందే దర్శకుడు మరణించడం చిత్ర బృందాన్ని మరియు అభిమానులను తీవ్ర దిగ్భ్రాంతికి గురిచేసింది. కిరణ్ కుమార్ 2010లో కింగ్ నాగార్జున హీరోగా తెరకెక్కిన 'కేడి' సినీమాతో దర్శకుడిగా ఇండస్ట్రీకి పరిచయమయ్యారు. ఆ సినీమా అప్పుడో సైటిష్ మేకింగ్ తో అందరి దృష్టిని ఆకర్షించింది. నాగార్జున లాంటి పెద్ద హీరో తనకు అవకాశం ఇవ్వడం వల్లే తాను దర్శకుడిగా ఎదగగలిగానని కిరణ్ కుమార్ ఎప్పుడూ కృతజ్ఞతతో ఉండేవారు. ఇండస్ట్రీలో ఆయనను అందరూ 'కేకే' అని అప్యాయంగా పిలుచుకునేవారు. కాా.. కిరణ్ కుమార్ మృతి పట్ల బాలీవుడ్ కు చెందిన పలువురు నటీనటులు, దర్శకులు సంతాపం వ్యక్తం చేస్తున్నారు. ఒక ప్రతిభావంతుడైన దర్శకుడిని కోల్పోవడం బాధాకరమని, ఆయన కుటుంబానికి ప్రగాఢ సానుభూతిని తెలియజేస్తున్నారు.